

# دہلی کے ایک نامور عالم اور استاد اور تحریک ۱۸۵۷ء کے ایک مجاہد مولانا نوازش علی دہلوی مہاجر کی (جو حالی کی روایت کے مطابق سرسید احمد خاں کے استاد بھی تھے)

## احوال و تعارف:

حلقہ درس سے فیض یاب ہوئے، حالی سرسید کے استادوں میں ایک نام مولوی نوازش علی صاحب کا بھی لیتے ہیں اور خود الطاف حسین حالی نے بھی مولانا کے حلقہ درس سے بہت فیض حاصل کیا ہے۔

بعد میں جب دہلی میں مدرسہ حسین بخش قائم ہوا تو مولانا نوازش علی اس کے صدر مدرس بنائے گئے اور دہلی میں صدر المدرسین کے نہایت ممتاز لقب سے مشہور و منقہر ہوئے اور جب ۱۸۵۷ء کی تحریک برپا ہوئی اس میں بھی مردانہ وار حصہ لیا، اس کے بعد کے حالات کی وجہ سے دہلی سے ہجرت کر کے مکہ معظمہ چلے گئے تھے وہیں وفات پائی۔

افسوس ہے کہ دہلی کی تاریخ اور علمائے ہند کے تذکروں میں مولانا کا بہت کم برائے نام سا ذکر آیا ہے۔ تعجب ہے کہ حالی نے بھی مولانا کو نظر انداز کیا ہے، جن کے فیض صحبت سے انھوں نے علم اور یہ صلاحیت حاصل کی تھی۔ آئندہ سطور میں مولانا کے حالات پر غالباً پہلی مرتبہ کسی قدر تفصیل سے لکھنے کی کوشش کی گئی ہے۔

مولانا نوازش علی جو دہلوی نسبت سے مشہور ہیں ان کا آبائی وطن (موجودہ صوبہ ہریانہ کے مشہور تاریخی شہر) لیٹھل (Kaithal) ضلع کرناٹل کا ایک گاؤں بڑی تھا۔ مولانا کے خاندان و نسب اور خانوادہ کا دینی علمی معاشی پس منظر تو دور کی بات ہے۔ افسوس ہے کہ مولانا کے والد کا نام بھی معلوم نہیں ہے، پڑھنے کے لیے دہلی آئے، پھر وہیں کے ہو رہے۔ زندگی کا اکثر وقت دہلی میں درس و افتادہ میں گزرا اور جب دہلی میں مولانا مفتی صدر الدین آزرودہ، مولانا مملوک اعلیٰ نانوتوی اور مولانا محمد حیات جیسے علما کے علم و فضل کا ڈنکا بج رہا تھا اور ان کی تعلیمی محفلوں اور درس و افتادہ کی وسیع و عظیم مجلسوں کی وجہ سے دہلی کی شہرت ملک کے کونے کونے میں باقی تھی اس وقت ایک بڑا اور معروف حلقہ درس مولانا نوازش علی صاحب کا بھی تھا۔ دینی علوم اور معقولات وغیرہ کے طلباء میں دہلی کے لیے جو ایک کشش تھی اس میں اور اسباب و علما کے علاوہ ایک وجہ کشش مولانا نوازش علی کی مجلس تعلیم کی حاضری بھی تھی، بہت سے اصحاب مولانا کے

## سنہ ولادت اور تعلیم:

مولانا کے خاندان و نسب اور سنہ ولادت کا کہیں تذکرہ نہیں ملا، لیکن سرسید احمد خاں نے جو مولانا سے ذاتی طور پر واقف تھے اور حالی کے بقول سرسید احمد خاں کے استاد بھی تھے لکھا ہے کہ مولانا حضرت شاہ محمد اسحاق کے شاگرد تھے، دوسری روایات و اطلاعات سے یہ بھی معلوم ہوتا ہے کہ دہلی میں تقریباً ۱۲۶۱ھ میں مولانا نواز علی صاحب کا حلقہ درس خاصا معروف تھا اور اس میں طلبا کا جم گھٹا رہتا تھا، ان دونوں روایتوں پر غور کر کے بعض نتائج اخذ کیے جاسکتے ہیں، حضرت شاہ محمد اسحاق ذی قعدہ ۱۲۵۸ھ (دسمبر ۱۸۴۲ء) میں دہلی سے ہجرت کر کے مکہ معظمہ کے لیے روانہ ہو گئے تھے اور مولانا کا حلقہ درس تقریباً ۱۲۶۲ھ-۱۲۶۱ھ تک خاصا مشہور ہو چکا تھا، جس سے اندازہ ہوتا ہے کہ مولانا نواز علی بہ ظاہر حضرت شاہ محمد اسحاق کے آخری دور کے شاگردوں میں سے ہیں، لیکن بالکل آخری عہد کے نہیں۔ مولانا نے غالباً ۱۲۵۰ھ سے ۱۲۵۵ھ (مطابق ۱۸۳۹ء-۱۸۳۵ء) کے درمیان کسی وقت حضرت شاہ صاحب سے پڑھا ہوگا اور چوں کہ اس دور میں ممتاز ترین علما کی خدمت میں آخری درس کی حاضری اور صحیحین (بخاری و مسلم) کے سبق خاص عمر میں ہوتے تھے، اس لیے اگر شاہ صاحب کی خدمت میں حاضری کے وقت مولانا کی عمر پچیس چھیس سال بھی ہو تو مولانا کی ولادت تقریباً ۱۲۲۵ھ سے ۱۲۳۰ھ (۱۸۱۰ء-۱۸۱۶ء) کے درمیان ہوئی ہوگی، تعلیم کا بھی مفصل حال معلوم نہیں۔ سرسید احمد خاں نے صرف یہ لکھا ہے کہ:

”شاہ جہاں آباد کے علما کی خدمت میں کتب تحصیل کو حاصل کیا اور حدیث نبوی کو حضرت بابرکت مولوی محمد اسحاق محدث دہلوی غفر اللہ لہ

سے پڑھا۔“

دہلی کے علما میں وہ کون سے اصحاب تھے جن سے مولانا نواز علی صاحب کو تلمذ و استفادہ کا موقع ملا، اس کی تفصیل بلکہ ان علمائے کرام کے نام بھی راقم سطور کو دستیاب نہیں ہوئے، آخر میں حضرت شاہ محمد اسحاق صاحب کی خدمت میں حاضر ہوئے اور حدیث پڑھی اس تلمذ و استفادہ کا عہد بھی معلوم نہیں قیاساً کہا جاسکتا ہے کہ ۱۲۵۰ھ (۱۸۳۵ء-۱۸۳۴ء) یا اس کے قریب اس کا موقع ملا ہوگا۔  
تعلیم و تدریس:

مولانا نواز علی صاحب خاندان ولی اللہی کے علما اور اپنے استاد حدیث شاہ محمد اسحاق کے طریقہ کے مطابق غالباً تعلیم کے بعد ہی سے تدریس میں مشغول و متوجہ ہو گئے تھے۔ مولانا نے تعلیم کی ابتدا کہاں سے کی اور اس میں کس طرح ترقی ہوئی اور کون کون سے طلبا مولانا کی خدمت میں حاضر رہتے تھے اس کی روداد دستیاب نہیں، لیکن جس وقت حضرت مولانا مملوک اعلیٰ دہلی کے محلہ کوچہ چیلان میں مقیم تھے اور مولانا کی خدمت میں اور طلبا کے علاوہ حضرت مولانا محمد قاسم نانوتوی بھی تعلیم و تربیت کے لیے حاضر رہتے تھے اس وقت مولانا نواز علی صاحب کا درس قوت سے جاری تھا۔ مولانا نواز علی کا مولانا مملوک اعلیٰ کے گھر کے قریب ہی (کھجور والی) مسجد میں قیام تھا اور مولانا کی فیض ثانی کی بدولت مولانا نواز علی کی مسجد میں بھی طلبا کا ہجوم رہتا تھا اور جیسا کہ زمانہ کا دستور ہے کہ ہر جگہ ہر دور میں دو مدرسوں کے طلبا میں ایک دوستانہ مقابلہ آرائی، ایک دوسرے سے آگے نکلنے کی کوشش اور ایک دوسرے مدرسہ کے طلبا کی تعلیم پر طر فین کے تبصرے اور دوستانہ چھیڑ چھاڑ ہوتی رہتی ہے ایسا ہی کچھ حضرت مولانا مملوک اعلیٰ کے شاگردوں اور مولانا نواز علی صاحب کے مدرسہ کے طلبا میں بھی رہتا تھا۔ حضرت مولانا محمد قاسم صاحب حضرت مولانا مملوک اعلیٰ کی خدمت میں دہلی تعلیم کے لیے حاضر



مرجعیت اور شاگردوں کی تعداد میں وسیع و کثیر اضافہ ہوا ہوگا۔ حضرت مولانا مملوک اعلیٰ کی وفات کے ایک سال بعد ہی دہلی کی پنجابی برادری کے ایک مخیر تاجر شیخ حسین بخش نے قدیم روّسا اور اہل خیر کی طرح اپنے ذاتی صرّفہ سے دہلی میں ایک بڑا مدرسہ قائم کیا، جس میں درس و تعلیم کے علاوہ طلباء کی رہائش کا بھی معقول انتظام تھا اور اسی کے احاطہ میں ایک مسجد بھی بنوادی تھی۔ یہ مدرسہ، مدرسہ حسین بخش کے نام سے آج بھی موجود و معروف ہے۔

شیخ حسین بخش نے مولانا نوازش علی کو اپنے اس مدرسہ کا مدرس اول یا صدر مدرس تجویز کیا اور یوں مولانا کا وہ دریائے فیض جوان کے محلّہ کی مسجد سے جاری تھا اس کا ایک دھارا مدرسہ حسین بخش میں بھی بہنے لگا۔ مدرسہ حسین بخش سے مولانا نوازش علی کی وابستگی کس نوعیت کی تھی، تنخواہ مقرر تھی یا فی سبیل اللہ اسی طرح پڑھاتے تھے جس طرح اپنے مدرسہ اور گھر پر خدمت انجام دیتے تھے۔ مدرسہ سے وابستگی کے بعد گھر کے حلقہ درس کا کیا ہوا، کچھ معلوم نہیں۔ تاہم مولانا نے تقریباً پانچ سال تک اس مدرسہ کی خدمت انجام دی۔ اسی خدمت اور علمائے دہلی میں احترام و منزلت کی وجہ سے مولانا کو صدر المدرّسین کہا اور لکھا جاتا تھا:

”صدر المدرّسین الذی تزینت بتدریسة المدارس والمساجد الجبر النبیل، والکامل الکمیل، المفضل بفضل الاجلی المولوی نوازش علی“۔

مولانا اس خدمت میں مشغول تھے کہ ۱۸۵۷ء کی تحریک اور جہاد کی معرکہ آرائی شروع ہو گئی، بہت سے علما کی طرح حضرت مولانا بھی اس کے ہم نوا تھے اور خود بھی ایک بڑے معرکہ میں اپنے متوسلین و معتقدین کی بڑی تعداد کے ساتھ شامل ہوئے تھے۔

ہوئے تو اپنی غیر معمولی ذہانت و فطانت کی وجہ سے استاد محترم کی آنکھ کی ٹھنڈک اور دوسرے اساتذہ و طلباء کے لیے رشک و امتحان کا سامان بن گئے تھے۔ مولانا کی لیاقت و قابلیت کا چرچا ہوا تو مولانا نوازش علی کے مدرسہ کے طلباء نے مولانا کا امتحان لینے اور شاید مولانا کو رک دینے کا ارادہ کر لیا۔ مگر جب اس خیال سے مولانا محمد قاسم صاحب سے رابطہ اور بحث و گفتگو ہوئی تو مولانا غالب آئے۔ اس واقعہ اور مولانا نوازش علی کے مدرسہ کا ذکر کرتے ہوئے مولانا محمد یعقوب نے لکھا ہے:

”اسی زمانہ میں ہمارے مکان سے مولوی نوازش علی کی مسجد میں مجمع طالب علموں کا تھا ان سے پوچھنا تھا اور بحث شروع ہوئی، مولوی صاحب کی جب باری آئی سب پر غالب آئے اور جب گفتگو ہوئی اس میں مولوی صاحب کو غلبہ ہوتا بلکہ ہم میں سے جو کوئی مغلوب معلوم ہوتا مولوی صاحب سے مدد چاہتا یا مولوی صاحب خود اس کو مدد دیتے پھر تو مولوی صاحب ایسا چلے کہ کسی کو ساتھ ہونے کی محفّاش نہ رہی“۔

یہ تو حضرت مولانا نانوتوی کی اعلیٰ علمی استعداد اور وہی صلاحیت کی بات تھی، لیکن اس سے یہ واضح ہو جاتا ہے کہ مولانا نوازش علی صاحب کی مسجد مولانا مملوک اعلیٰ کے گھر کے قریب تھی اور حضرت مولانا مملوک اعلیٰ کے مکان اور حلقہ درس کی طرح مولانا نوازش علی صاحب کی مسجد میں بھی طالبانِ علوم کی مجمع اور جم گھٹا لگا رہتا تھا اور دونوں علما کے شاگردوں میں باہمی ملاقاتیں اور روابط رہتے تھے اور دونوں حلقوں کے متبعین میں دوستانہ بحث و مباحثہ ہوا کرتا تھا اور مقابلہ آرائی جاری رہتی تھی۔

قرین قیاس ہے کہ حضرت مولانا مملوک اعلیٰ کی وفات (۱۲۶۷ھ/۱۸۵۱ء) کے بعد مولانا نوازش علی کی

ہے۔ ۱۸۵۷ء کی تحریک کے زمانہ کے انگریز کے مگر کے مگر بھی مولانا کی اس شہرت اور اس کے اثرات کی خبر دیتے ہیں۔<sup>۹</sup>

درس کے حلقوں اور مجالس و عظ کی وجہ سے مولانا کے ماننے والوں کی بڑی تعداد تھی، اسی مقبولیت و تاثیر کی وجہ سے مولانا کی ایک آواز پر ہزاروں افراد مولانا کی قیادت میں جہاد کے لیے تیار ہو گئے تھے۔

سر سید احمد خاں کے اصرار پر رہنک کے سفر کی ایک اطلاع:  
تعلیم کے مکمل کرنے کے بعد ۱۸۵۷ء کی تحریک کی

ناکامی تک مولانا نوازش علی صاحب کا تقریباً تمام وقت دہلی میں تعلیم اور وعظ و نصیحت کی مصروفیات میں گزرا، اسی درمیان کسی وقت چند دنوں کے لیے حالی کی اطلاع کے مطابق سر سید احمد کے اصرار پر رہنک بھی گئے تھے۔ اس ملازمت و قیام کی تفصیلات بھی ہم دست نہیں لیکن حالی نے (اس وقت کے جامع مسجد دہلی کے امام) سید محمد دہلویؒ سے نقل کیا ہے کہ میں اور سر سید احمد دونوں ہم سبق تھے اور دونوں مولوی نوازش علی صاحب سے پڑھتے تھے:

”جس زمانہ میں سید صاحب دہلی سے رہنک بدل کر گئے ہیں میں بھی ان کے ساتھ گیا تھا، وہ صبح سے دس بجے تک مولوی نوازش علی سے جن کو دہلی سے ہمراہ لے گئے تھے، سبق پڑھتے تھے۔“<sup>۱۰</sup>

حالی کے الفاظ سے یہ تو معلوم ہوتا ہے کہ یہ ایک مختصر سفر تھا جو چند روز کے لیے ہوا تھا مگر یہ کس وقت ہوا تھا، حالی نے اس کا ذکر نہیں کیا۔ سر سید احمد عارضی تقرر پر دومرتبہ رہنک گئے دونوں مرتبہ قائم مقام امین کی حیثیت سے گئے تھے، دونوں ہی مرتبہ جلد واپسی ہو گئی تھی۔ پہلی بار ۱۸۵۰ء (۱۲۶۶ھ) میں دوبارہ ۱۸۵۳ء (۱۲۷۰ھ) میں دوسرا تقرر یا سفر صرف ایک مہینہ کے لیے ہوا تھا، اس وقت سر سید احمد نے رہنک میں اپنے رہنے کے لیے علیحدہ مکان

مدرسہ حسین بخش کی مستند احوال اور اس کی قدیم رودادیں دستیاب نہیں، اس لیے مدرسہ میں مولانا کی مصروفیات کا حال مولانا کی زیر درس کتابوں اور ان کتابوں کے اسباق میں شریک طلباء کے نام معلوم نہیں اور اس کا بھی سراغ نہیں ملا کہ مولانا نوازش علی صاحب نے مدرسہ حسین بخش سے وابستگی کے بعد اپنے گھر کے درس کا سلسلہ کس قدر باقی رکھا اور مدرسہ کے اسباق سے فارغ مولانا کے اوقات کس مصروفیت میں گزرتے تھے، اس کا تذکرہ بھی دریافت نہیں۔

وعظ و تلقین کا معمول:

مولانا نوازش علی دینی خدمات و مصروفیات میں ایک بڑی خدمت و مصروفیت و وعظ و نصیحت کی بھی تھی، مولانا اکثر دینی مجلسوں میں غالباً پابندی سے وعظ کہتے تھے جن کی عوام میں مقبولیت اور شہرت تھی۔ مولانا کی یہ مجلس وعظ ایسی مقبول ہوئی کہ مولانا گھروں پر بھی وعظ و تقریر کے لیے بلائے جاتے۔ گھروں کے علاوہ اور مقامات پر بھی مدعو کیے جاتے تھے۔ اندازہ یہ ہے کہ مولانا اس دور میں دہلی کے مشہور اور مقبول ترین واعظ و مقرر تھے اور قرین قیاس ہے کہ اس وعظ و تبلیغ کا خاصا دینی فائدہ بھی ہوتا ہوگا۔ سر سید احمد نے (جو مولانا سے ذاتی طور پر خوب واقف اور مولانا کی مجالس وعظ و ارشاد سے آگاہ تھے) ان مجلسوں کی مقبولیت کا ذکر کرتے ہوئے لکھا ہے کہ:

”از بس کہ طبیعت ہدایت و ارشاد کی طرف مائل ہے اکثر اوقات مجلس وعظ بھی ان کے یہاں منعقد ہوتی ہے اور سائنس شہر شاہ جہاں اکثر بشوق اجتہاد و استرشاد وعظ کہنے کے واسطے اپنے اپنے گھر میں ان کو تکلیف دیتے ہیں۔ خلق و علم میں یگانہ روزگار اور رقاعت و توفیق میں شہرہ آفاق ہیں۔“<sup>۱۱</sup> بحالی نے بھی مولانا کو دہلی کا ایک واعظ قرار دیا



تحریک ۱۸۵۷ء میں شرکت اور اس کی قیادت:

مولانا اپنے معمول کے مطابق درس اور دیگر علمی کاموں میں مشغول تھے کہ ۱۸۵۷ء (۱۲۷۳ھ) میں انگریز کے خلاف ایک بڑی مسلح جدوجہد کا آغاز ہو گیا اور اس کی صدائیں دہلی کی گلی کوچوں میں پھیل گئیں۔ ہر چند کہ مولانا ایک بڑے دینی کام میں لگے ہوئے تھے، مگر ان کے لیے یہ ممکن نہیں تھا کہ وہ اس جدوجہد سے یکسو رہیں، مولانا نے جمعوں میں تقریریں فرمائیں، عوام کو جہاد کے لیے تیار کیا، عسکری دستوں کی تشکیل کی اور خود اس کی رہنمائی اور قیادت بھی کی، اگرچہ مولانا کے اس تاریخی فتوے پر دستخط نہیں ہیں جو علمائے دہلی نے مشترکہ طور پر جاری کیا تھا۔ لیکن عملی جدوجہد کے بھرپور تعاون اور ذاتی طور سے اس کے شریک رہے۔

مولانا اس کارواں میں کب شریک ہوئے، شروع سے اس کے معاون و مددگار تھے یا بعد میں تعاون کیا اس کی تفصیل سامنے نہیں، لیکن دہلی پر قبضہ سے چند دن پہلے معرکہ آرائی کے آخری دنوں میں مولانا بطور خاص متحرک تھے، وقائع نویسوں نے مولانا کی جامع مسجد میں جہاد کے لیے تقریر، اس کے اثرات اور مولانا کے دوہزار معتقدین کی جہاد میں شرکت اور کشن گنج کی طرف سے انگریزی مورچہ پر حملہ کا مختصر ذکر کیا ہے۔

مگر اس وقت جب حریت کے پروانے اور لاکھوں افراد سر سے کفن باندھے ہوئے غیر ملکی حملہ آوروں کے خلاف سینہ سپر تھے اور جانیں دے دے کر اس کے تسلط سے آزاد ہونے کی جدوجہد کر رہے تھے اس وقت ملک و ملت کے کئی غدار نیز وطن کے دشمنوں اور ضمیر فروشوں کی ایک جماعت اپنے مفادات کی خاطر انگریزوں سے سودا کیے ہوئے تھی، یہ انگریزوں کے مجبوروں اور جاسوسوں کا ایک مختصر مگر منظم گروہ تھا (جس میں ہندو مسلمان دونوں شامل

بھی نہیں لیا تھا۔ مثنی غلام نبی میرٹھی کے مکان پر رہتے تھے جو رہنک کلکٹری میں نائب سرسبز دار تھے۔ امام صاحب جامع مسجد کی جو روایت ہے اس میں صراحت ہے کہ مولوی نوازش علی کے ساتھ ان کے شاگردوں کی کثیر جماعت تھی جو سرسید احمد خاں کی رفاقت میں ہی اور سرسید احمد نے ان کے تمام مصارف برداشت کیے اس لیے کہا جاسکتا ہے کہ مولوی نوازش علی کا رہنک کا سفر سرسید احمد کے رہنک کے پہلے سفر ۱۸۵۰ء کے موقع پر ہوا ہوگا۔

سرسید احمد کے دوسرے سفر رہنک ۱۸۵۳ء (۱۲۷۰ھ-۱۲۶۹ھ) کے وقت سرسید احمد کا مولانا نوازش علی سے ساتھ چلنے کی گزارش کرنا اور مولانا کا سرسید احمد خاں کی فرمائش کو ماننا اور سرسید احمد خاں کے سفر رہنک میں ساتھ رہنا اس لیے بھی ناممکن معلوم ہوتا ہے کہ اس وقت مولانا نوازش علی کی ذمہ داریوں میں مدرسہ حسین بخش کی صدر مدرس کا اضافہ ہو گیا تھا اور یہ موقع نہیں کہ مولانا نوازش علی مدرسہ کے تمام طلباء کو بھی ساتھ لے گئے ہوں، کیوں کہ جو طلباء مولانا نوازش علی صاحب سے پڑھتے ہوں گے جس سے ان علما اور استادوں کا نظام الاوقات متاثر ہونا یقینی تھا اور مولانا نوازش علی صاحب نے سرسید احمد خاں کی خوشنودی یا ان کو چند سبق پڑھانے کی خاطر متعدد علما کے مشترکہ نقصان کو گوارہ نہ کیا ہوگا، اگر طلباء ساتھ نہیں گئے ہوں گے تو وہ مولانا نوازش علی سے جو سبق پڑھتے تھے ان کا حرج لازمی تھا اس لیے یہی سمجھ میں آتا ہے کہ اگر مولانا سرسید احمد خاں کی دعوت پر رہنک گئے ہوں گے تو یہ سفر ۱۸۵۱ء میں پہلے عارضی تقرر کے موقع پر ہوا ہوگا۔

حالی نے سرسید احمد خاں کی تعلیم کے احوال میں مولانا سے سرسید احمد خاں کے تلمذ کا ذکر کیا ہے سرسید احمد نے مولانا سے کیا پڑھا اور حالی کی اس روایت پر کس قدر اعتماد کیا جاسکتا ہے، اس کا ذکر بعد میں آئے گا۔

اور دعوت پر لبیک کہا اور اس تقریر کے تھوڑی دیر بعد کئی ہزار مسلمان ہتھیاروں سے مسلح اور تیار ہو کر آگئے اور انھوں نے مولانا کی قیادت میں کشن گنج کی طرف سے انگریزی مورچہ پر حملہ کیا۔ اس معرکہ آرائی میں آٹھ مسلمان شہید اور سترہ زخمی ہوئے تھے۔ روزنامہ نچوئیس نے لکھا ہے کہ:

”۱۱ ستمبر جمعہ کا دن تھا تمام مسلمان نماز جمعہ ادا کرنے جامع مسجد گئے۔ مولوی فرید الدین اور مولوی نوازش علی نے باہم مشورہ کر کے جماعت سے کہا کہ انگریزوں نے تمام مسلمانوں کو علی گڑھ میں قتل کر دیا ہے۔ اگر دہلی میں بھی فوجیاب ہوئے تو ایسا ہی کریں گے۔ لہذا لازم ہے کہ سب مسلمان ایک من اور ایک تن ہو کر انگریزوں پر حملہ کرو۔ چنانچہ کئی ہزار مسلمانوں نے اپنے تئیں تلواریں اور کنار اور توڑہ دار بندوق سے مسلح کیا اور واسطے حملہ آوری ایک ہزار فرنگی، کشن گنج کی جانب روانہ ہوئے لیکن کوئی دو چار ہی گراں انگریزوں کے مورچوں سے سر ہوئی تھی کہ سب لوگ منتشر اور متفرق ہو کر شہر کولٹے اور جملہ ان کے آدمی مارے گئے اور سترہ مجروح ہوئے“۔ ۱۱

یہ کارروائی انگریزوں کے خلاف مورچہ بندی کے آخری دنوں کی ہے، اس کے چند ہی روز کے بعد خداوندوں کی سازشیں برآئیں، ہزاروں جانوں کی قربانی اور لمبی کوشش کے باوجود وطن دوست مجاہدین ناکام ہو گئے۔ اور انگریز فسیل کی دیوار توڑ کر شہر میں داخل ہونے میں کامیاب ہوئے۔ اس طرح ان کا دہلی شہر پر ۲۳ ستمبر ۱۸۵۷ء ۵ مفر ۱۲ھ کو قبضہ ہو گیا۔

مجاہدین کی پسپائی اور دہلی پر انگریزوں کا مکمل قبضہ اس بات کا گویا اعلان تھا کہ اب اس شہر میں ان اشخاص کے لیے کوئی جگہ اور گھائش باقی نہیں جو انگریز کے خلاف

تھے (جو دہلی شہر کی اندرونی بل چل اور ایک ایک نقل و حرکت کی خفیہ مراسلات اور تحریروں کے ذریعہ سے) انگریزوں کو اطلاع پہنچا رہا تھا، ان کا سرگروہ مولوی رجب علی (شیعہ) تھا، جس نے ہر طرف جال بچھا رکھا تھا۔ اسی گروہ کے ایک خبرگوری شکر کی تحریر اور اس وقت کے ایک نادر روزنامہ سے مولانا نوازش علی کی مجاہدانہ سرگرمیوں کی اطلاع ملتی ہے۔

دہلی میں میہنوں تک انگریزوں سے سخت معرکہ آرائی رہی، مجاہدین نے فوجی ضرورت سے دہلی کو چار حصوں میں بانٹ دیا تھا، ہر ایک حصہ کے لیے ایک کمان اور علاحدہ نظام تھا، اسی نظام کے مطابق مولانا نوازش علی اور مولانا کے معتقدین کشن گنج کی لڑائی میں شریک ہوئے تھے یہ معرکہ ۱۱ ستمبر ۱۸۵۷ء (۲۱ محرم ۱۲۷۴ھ) کو برپا ہوا تھا۔ گوری شکر نے اپنے خفیہ مراسلہ (مکتوبہ ۱۲ ستمبر) میں اس کا یوں ذکر کیا ہے:

”کل کی لڑائی میں دہلی کے شہری بھی شریک تھے۔ ان میں تھائیر کے ایک گاؤں ہٹمری کا باشندہ مولوی نوازش علی بھی اپنے دو ہزار پیروکاروں سمیت تھا۔ باقی فوج کے سپاہیوں نے جنگ میں لڑ کر شہید ہونے کا اقرار لیا ہے“۔ ۱۲

اس معرکہ کی کسی قدر تفصیل ایام غدر کے ایک اور روزنامہ سے معلوم ہو رہی ہے۔ ۱۱ ستمبر کو جمعہ کے دن مولانا نوازش علی صاحب اور مولانا فرید الدین دہلوی نے جامع مسجد میں وعظ و تقریر کی اور کہا کہ انگریزوں نے علی گڑھ میں سب مسلمانوں کو قتل کر دیا ہے، اگر دہلی پر قابض ہو گئے تو وہ یہاں بھی وہی کریں گے جو علی گڑھ میں کیا ہے، اس لیے مسلمانوں کو چاہیے کہ وہ سب متحد ہو کر انگریزوں کا مقابلہ کریں اور ان پر ایک مشترکہ حملہ کر دیں۔ مولانا کی تقریر کا خاص اثر ہوا، ایک بڑی تعداد نے مولانا کی آواز



### وفات:

مولانا نوازش علی صاحب کب مکہ معظمہ پنیے اگرچہ اس کا تذکرہ نہیں ملا لیکن اس کی شہادت ملتی ہے کہ مولانا وسط ۱۸۶۳ء کے آخر تک مکہ معظمہ میں موجود تھے۔ یعنی مولانا نے تقریباً چھ سال بیت اللہ کے زیر سایہ گزارے۔ مکہ معظمہ میں بھی درس حدیث کا شغل رہتا تھا اور وہاں بھی طلباء اور مستفیدین حاضر خدمت رہتے تھے۔ انہی مصروفیات میں مولانا مکہ معظمہ میں تھے کہ ۱۲۷۹ھ (۱۸۶۳ء) میں اجل کا پروانہ آگیا اور مولانا سفر آخرت پر روانہ ہو گئے۔ مولانا کی وفات کی تاریخ مرقوم نہیں لیکن ۱۲۷۹ھ میں وفات کی مصدقہ اطلاع موجود ہے، مولانا مکہ معظمہ کے قدیم اور مبارک ترین قبرستان جنت المعلیٰ میں دفن کیے گئے۔ اس وقت مولانا ذوالفقار علی نقوی سارنگ پوری مکہ معظمہ میں موجود تھے ان کے اس سفر میں مولانا نوازش علی سے ملاقات ہوئی، مولانا کے درس میں حاضر ہونے کا موقع ملا اور جب اسی دوران مولانا کی (غالباً اچانک) وفات ہو گئی تو مولانا کے جنازہ میں بھی حاضر رہے۔

مولانا کا ایک بڑی دینی علمی کارنامہ سنن ابوداؤد کی تصحیح و حاشیہ:

حضرت شاہ محمد اسحاق کے آخری دور کے ایک ممتاز شاگرد حضرت مولانا احمد علی محدث سہارنپوری جنھوں نے حضرت شاہ صاحب سے ہندوستان میں بھی پڑھا اور مکہ معظمہ حاضر ہو کر بھی تلمذ و استفادہ کی سعادت حاصل کی جب شاہ صاحب سے اجازت لے کر ہندوستان واپسی کا ارادہ کر رہے تھے اس وقت شاہ صاحب نے ان کو خدمت حدیث کی وصیت فرمائی تھی، لائق بلکہ فخر سلسلہ شاگردی نے استاد محترم کی اس نصیحت و وصیت کو اس طرح یاد رکھا اور اس پر عمل اور خدمت حدیث کی ایسی مکمل اور بھرپور کوشش فرمائی جو برصغیر کی خدمت حدیث کی تاریخ میں ایک نادر مثال ہے۔

کسی بھی درجہ متحرک و سرگرم تھے۔ یہی نہیں بلکہ جن لوگوں پر مجاہدین کی معمولی حمایت کا بھی شبہ ہو جاتا تھا ان کو سزا دی جاتی، جو ملتا وار پر لٹکا دیا جاتا، جو ہاتھ آتا اس پر فائر کھول دیا جاتا، یہ سزائیں ایسی لاپرواہی سنگ دلی اور بے دردی سے دی گئیں کہ گیہوں کے ساتھ گھن بھی پس گیا۔ ہزاروں ناکردہ گناہ موت سے ہم کنار ہوئے اور ہزاروں لاکھوں اشخاص گھر سے بے گھر اور وطن سے بے وطن ہونے پر مجبور ہوئے۔ مولانا نوازش علی کا شارتحریک کے سرکردہ علما اور جنگی معرکہ آرائی کی قیادت کرنے والوں میں ہو گیا تھا، ان کے لیے دہلی یا اس کے نواح میں کہاں جانے پناہ تھی اس لیے وہ بھی کسی نہ کسی طرح زندہ بچ کر دوسرے سینکڑوں ہزاروں علما اور عوام کی طرح دہلی سے باہر نکلے اور ہندوستان سے رخصت ہو کر ہجرت کی نیت سے مکہ معظمہ پہنچ گئے۔

مولانا دہلی سے کب روانہ ہوئے، کس علاقہ سے سفر کیا، رفیق طریق کون کون تھے اور کس وقت مکہ معظمہ پہنچے پیش نظر ماخذ ان سوالات کا جواب دینے سے قاصر ہیں۔ تاہم مولانا مکہ معظمہ پہنچ گئے تھے اور ہجرت کی نیت سے گئے تھے، اس کا نواب صدیق حسن کی متعدد تالیفات میں ذکر آیا ہے۔ نواب صاحب نے اپنے زمانہ طالب علمی میں ذی الحجہ ۱۲۶۹ھ (ستمبر ۱۸۵۳ء) میں دہلی آئے تھے۔ نواب صاحب نے اپنے عہد طالب علمی کی سرگزشت اور اس وقت دہلی میں موجود ایسے علما کا تذکرہ کرتے ہوئے (جن سے نواب صاحب کی ملاقاتیں ہوئیں) مولانا نوازش علی صاحب کا بھی ذکر کیا ہے۔

نواب صدیق حسن کی تالیفات میں جہاں بھی یہ تذکرہ ہے وہاں مولانا کے نام کے ساتھ مہاجر کی کالافہ موجود ہے۔ لہٰذا جس سے جھلکتا ہے کہ ۱۸۵۷ء کے بعد مولانا ہجرت کر کے مکہ معظمہ چلے جانے کی اطلاع عام تھی نواب صاحب کو بھی اس کا اچھی طرح علم تھا اور اس کی تصدیق حاصل تھی۔

حضرت مولانا احمد علی نے درس حدیث کے علاوہ ایک بہت بڑی خدمت یہ انجام دی کہ حدیث شریف کی بنیادی کتابوں کو نہایت محنت سے تصحیح و مقابلہ کر کے اور ان پر نہایت قیمتی حاشیے لکھ کر شائع کرادیا۔ حضرت مولانا نے سب سے پہلے صحیح بخاری کی خدمت تصحیح و اشاعت پر توجہ فرمائی۔ بخاری شریف کے متعدد پرانے نسخوں کا حرفاً حرفاً مطالعہ و مقابلہ کر کے صحیح بخاری کا مستند نسخہ تیار فرمایا۔ پھر اس پر ایسا عمدہ اور جامع حاشیہ لکھا جو بخاری شریف کی معروف شروحات اور شرح حدیث کی قیمتی آرا کا بہترین مجموعہ اور انتخاب ہے جس میں ان تمام کتابوں اور شروحات کا گویا عطر کھینچ لیا گیا ہے۔ بخاری شریف کے ساتھ ہی سنن ترمذی پر بھی توجہ مبذول کی، شرح مسلم کو شرح نووی کے ساتھ پہلی مرتبہ شائع کیا، سنن نسائی پر غالباً اس لیے کام نہیں کیا کہ اس کا ایک نسخہ مولانا کے استاد حضرت شاہ محمد اسحاق کی تصحیح و توجہ سے شاہ صاحب کے سفر ہجرت سے پہلے شائع ہو چکا تھا۔ صحاح ستہ میں سے چوتھی کتاب جس پر برصغیر بلکہ عالم اسلام میں پہلی اشاعت حضرت مولانا احمد علی محدث سہارنپوری کی ممنون کرم ہے، سنن ابوداؤد ہے۔

چوں کہ حضرت مولانا احمد علی صاحب حدیث و تفسیر کی متعدد کتابوں کی تصحیح اور حاشیہ نویسی کا کام ایک ساتھ کر رہے تھے۔ ادھر مطبع کی نگرانی اور درس و فتاویٰ کی مصروفیات بھی تھیں اس لیے خود حضرت مولانا کو سنن ابوداؤد پر کام کرنے کا موقع نہیں ملا، لیکن حضرت مولانا نے اس اہم کتاب کی اشاعت سے غفلت نہیں برتی بلکہ جس طرح اور کئی کام دوسرے اصحاب سے کرائے خود ان کے معین و مددگار یا سرپرست رہے، غالباً یہی صورت ابوداؤد کی اشاعت میں بھی ہوئی۔

حضرت مولانا مکہ معظمہ سے سنن ابوداؤد کا ایک نہایت عمدہ اور نہایت صحیح نسخہ لائے جس کی خاندان ولی اللہی

کے علما کے نسخوں سے بھی تصحیح کی گئی تھی۔ حضرت مولانا نے اپنا قیمتی نسخہ مولانا نواز علی صاحب کو عنایت کیا۔ مولانا نواز علی نے اس نسخہ کو بنیاد بنا کر طباعت کی تیاری شروع فرمائی۔ متون و اصول سے عبارتوں کا مقابلہ کیا۔ اس طرح یہ نسخہ جو پہلے ہی بہت عمدہ اور اعلیٰ درجہ کا تھا ابوداؤد شریف کا صحیح ترین نسخہ ہو گیا پھر مولانا کی نگرانی میں اس کے حواشی لکھے گئے اور طباعت کا انتظام ہوا۔

مولانا محمد بن تبارک اللہ بخانی نے اس پر حاشیہ لکھا۔ اس حاشیہ پر مولانا حافظ عبدالحمید صاحب (دہلوی) نے اضافے کیے اور (دہلی کالج کے نائب صدر مدرس) مولانا سید محمد صاحب دہلوی نے ان دونوں پر نظر ثانی فرمائی۔ دہلی کے ایک مقتدر شخص، خاں عبدالرزاق پانی پتی نے طباعت کا انصرام کیا۔ (حضرت مولانا احمد علی کے ایک شاگرد) مولانا محمد حسین فقیر بٹی دہلوی نے اس کا خاتمہ الطبع لکھا، اس کے بعد مطبع قادری دہلی کے مالک سید عبدالقادر صاحب کی نگرانی میں اس اہم قیمتی نسخہ کی طباعت عمل میں آئی۔

اگرچہ اس نسخہ میں تذکرہ نہیں مگر اس میں مولانا نواز علی کی خدمت کے ساتھ ساتھ جس طرح مولانا محمد بن تبارک اللہ کا ذکر ہے اس سے یہ تاثر ملتا ہے کہ مولانا محمد بن تبارک اللہ مولانا نواز علی صاحب کے شاگرد ہوں گے۔ مولانا محمد حسین فقیر نے خاتمہ الطبع میں درج بالا تمام امور کی وضاحت فرمائی ہے۔ اس کے چند اقتباسات کا مطالعہ مفید ہوگا۔ حضرت مولانا احمد علی کے نسخہ کا ذکر کرتے ہوئے لکھا ہے:

”وقد نقل متن الكتاب من اصل مصحح معتمد لمولانا الفاضل مروج کتب الحديث وسيرها ومسهلها لعباد الله، الحاج الحافظ المولوی احمد علی سہارنپوری سلمه الله تعالى وادام فیوضه،



خلف العالم المتقی المتجانی جنوبہ عن  
مضجہ من خشۃ اللہ المولوی باریک اللہ  
برد اللہ مضجہ ومن نتائج جہد البلیغ حافظ  
القرآن المجید عبدالحمید سلمہ الوحید۔

بعد ازاں مولانا سید محمد دہلوی کی نظر ثانی اور اضافات  
کا تذکرہ ہے تحریر کیا ہے:

”صححها وحذبها بعد ما ازداد تحقیقات  
رشیقة وتوضیحات كثيرة وتشریحات  
وثیقة ببذل الجهد حتی الامکان، بالغدو  
والاصلاح من هو فی زمرۃ علماء المحدثین  
کالشمس فی النجوم، العالم الحافظ المحدث  
نائب رسول من رفع السماء بغير عمد،  
المولوی ابوالاحمد الحاج المدعو بمحمد،  
الدہوی سلمہ اللہ الاحد۔“ ۴۰

آخر میں مطبع اور سنہ طباعت کی ان الفاظ میں  
صراحت کی گئی ہے:

”وقد اهتم بطبعه اهتماماً تاماً سليم الباطن  
والظاهر، السيد عبدالقادر سلمہ اللہ الاکبر  
فی المطبع القادری الذی نسب الیه وقد تم  
فی شهر شعبان ۱۲۷۲ھ“ ۴۱

یہ نسخہ نہایت عمدہ باریک کاغذ پر دو حصوں میں چھپا  
ہے۔ پہلا حصہ ۳۵۴ صفحات پر دوسرا ۳۶۲ صفحات پر مشتمل  
ہے۔ دونوں جلدوں کے اکثر حصہ میں ہلکے نیلے رنگ کا  
کاغذ استعمال ہوا ہے۔ پہلے حصہ کے شروع میں پانچ  
صفحات پر فہرست ابواب ہے اور اس سے پہلے کتاب کے  
سر آغاز پر امام ابوداؤد کا رسالہ بنام اہل مکہ بھی شامل ہے۔  
یہ نسخہ سنن ابوداؤد کے معلوم نسخوں میں صحیح ترین نسخہ شمار  
کیا جاتا ہے۔ عصر حاضر کے بڑے علمائے حدیث نے بھی اس  
نسخہ کو کھجوت متن کے لحاظ سے اہم اور صحیح ترین نسخہ قرار دیا ہے۔

وجاء بذلك من مكة المعظمة وهو اصل  
صحيح لم اجد له نظيراً، وقد قبل بعده  
اصول من غيره فقد جاء بحمدلله صحيحا  
وقد استقصى في تحصيل اسباب التصحيح  
من النسخ المتعدة المعتمدة المصححة  
واسباب التحشية والتحلية من كتب  
اللغات واسماء الرجال مثل الصراح  
والقاموس والنهاية ومختصر للسيوطي  
والتقريب والمغنى ومن متون الاحاديث  
وشروحها كالصحيحين مع شروحها  
والمشكوة وشروحها نحو المرقات  
واللمعات والطبسي وجامع الاصول  
والترمذي وموطا مالك ومشكل الآثار  
للطحاوي وشرح السنة وغير ذلك“ ۴۸

مولانا نواز شعلی کی عنایات اور تصحیح و مراجعت کا یوں  
ذکر کیا ہے:

”فاعلموا عشائر الاخوان ومعاشر الخلان،  
ان هذا الكتاب المستطاب قد طبع ببذل  
الجهد البلیغ فی اجتماع لوازم انتطباعه  
وحصول اسباب تشريحه وتصحيحه من  
صدر المدرسين الذی تزینت بتدریسه  
المدارس والمساجد الحبر النبیل الكامل  
الکمیل المحفّض بفضل الازلی المولوی  
نواز شعلی سلمہ اللہ الولی“ ۴۹

اس کے بعد مولانا محمد بن تبارک اللہ پنجابی کی حاشیہ نویسی  
کی خدمت کا ذکر کیا گیا ہے اس کی بھی چند طور پر ملاحظہ ہوں:

”وکل ذلك بتحشی العالم الكامل صاحب  
السلیقة المتقی الحافظ مولانا الازحد  
المولوی محمد الفنجابی سلمہ اللہ الصمد

میں پڑھی ہوئی سب کتابیں مختلف استادوں سے دوبارہ پڑھیں اور تازہ کیں۔ انہی استادوں میں سے جن سے سرسید نے درسی کتب دہرائیں ایک استاد دہلی کے مشہور واعظ مولوی نوازش علی بھی تھے۔

مولانا نوازش علی سے سرسید احمد کے تلمذ کی یہ روایت حالی نے (اس وقت) دہلی کی جامع مسجد کے امام سید محمد صاحب کے حوالے سے نقل کی ہے اور حیات جاوید میں اس کا تین موقعوں پر علیحدہ حیثیت سے ذکر کیا ہے، ایک جگہ ہے:

”جس زمانہ میں سید صاحب دہلی سے رہنم بدل کر گئے ہیں میں بھی ان کے ساتھ گیا تھا۔ وہ صبح سے دس بجے تک مولوی نوازش علی صاحب سے جن کو دہلی سے ہمراہ لے گئے تھے سبق پڑھتے تھے، بیس بیس بائیس بائیس صفحے شرح جامی اور قطبی کے ہر روز پڑھ لیتے تھے۔“ ۲۲

دوسری جگہ تحریر ہے:

”جس زمانہ میں سرسید مولوی نوازش علی مرحوم سے دہلی میں پڑھتے تھے میر محمد مرحوم امام جامع مسجد دہلی بھی ان کے ساتھ پڑھتے تھے، وہ کہتے تھے کہ جب سرسید صاحب چند روز کے لیے قائم مقام صدر امین مقرر ہو کر رہنم جانے لگے تو.....“ ۲۳

اور آغاز کتاب میں اس کا یوں ذکر آیا ہے:

”مولوی نوازش علی مرحوم جو دہلی میں مشہور واعظ تھے اور تمام درسی کتابیں پڑھاتے تھے، ان سے کچھ پچھلی پڑھائی کا تازہ کیا اور کچھ فقہ میں مثل تدوری، شرح وقایہ اور اصول فقہ میں شاشی،

نورالانوار اور ایک آدھ اور کتاب پڑھی۔“ ۲۴

پچھلی سطور میں آچکا ہے کہ اگر مولانا نوازش علی کا سرسید کے اصرار پر رہنم کے سفر کی روایت درست ہے تو یہ سفر ۱۸۵۰ء (۱۲۶۶ھ) میں ہوا ہوگا، لیکن اگر غور کیا

اس طباعت کا جو نسخہ راقم سطور کے سامنے ہے وہ اس طباعت کے اور نسخوں سے بھی زیادہ قیمتی اور قابل قدر ہے۔ پیش نظر نسخہ کی متعدد خصوصیات میں سے جو اس کو اس طباعت بلکہ سنن ابوداؤد کے تمام مطبوعہ اور بعض قلمی نسخوں سے بھی ممتاز کرتی ہیں یہ ہیں کہ ہندوستان کے کئی بڑے اساتذہ اور ماہر علمائے حدیث نے تقریباً ۷۰ سال تک اسی نسخہ میں پڑھایا ہے۔ ان علما میں سے کئی علما اساتذہ کے اس پر کثیر افادات و حواشی یا داشتیں اور توضیحات رقم ہیں، اور غالباً کوئی صفحہ ان توضیحات و افادات سے خالی نہیں اس نسخہ کے متن، اعراب یا حاشیوں میں اگر کوئی فروگزاشت ہوگئی تھی تو اس نسخہ میں اس کی بھی تصحیح کی گئی ہے، جو اعراب بین السطور یا کوئی افادہ بے محل ہو گیا تھا اس کی بھی وضاحت ہے اور اس سے بھی بڑھ کر یہ ہے کہ اس کے متن پر اول سے آخر تک نہایت صحت کے ساتھ تازہ اعراب لگائے گئے ہیں۔ بین السطور میں بھی افادات کا وسیع و کثیر اضافہ ہے۔ راقم سطور کا اس نسخہ کی مائیکرو فلم تیار کرانے کا ارادہ ہے، اگر نسخہ کا کسکس جوں کا توں شائع ہو جائے تو یقین ہے کہ حدیث شریف کے شائقین اور طالب علموں کو اس سے بہت فائدہ ہوگا۔

مولانا سے سرسید کا تلمذ:

مولانا نوازش علی کا آج کل کچھ تذکرہ کیا جاتا ہے اور ان کی جو کسی قدر یاد باقی ہے وہ سرسید احمد کے مولانا سے نسبت تلمذ کی وجہ سے ہے۔ حالی نے سرسید احمد کی تعلیم اور استادوں کی جو تفصیل لکھی ہے اس میں مولانا نوازش علی کا نام بھی شامل ہے۔ حالی نے لکھا ہے کہ سرسید احمد نے ابتداً عمر میں جو درسی کتابیں پڑھی تھیں وہ بہت بے توجہی اور لاپرواہی سے پڑھی تھیں، ان کو ملازمت کے زمانہ میں بالکل بھول گئے تھے۔ جب سرسید کا فتح پور سے دہلی تبادلہ ہوا تو دہلی کے اس قیام کے زمانہ میں سرسید احمد نے پچھن



کرنے کے باوجود خود حالی نے ایک جگہ یہ لکھ گئے ہیں کہ:  
 ”جس زمانہ میں وہ فتح پور سیکری میں منصف تھے اس  
 وقت مولانا نور الحسن مرحوم آگرہ میں منصف تھے۔  
 سرسید کی ان سے نہایت گہری دوستی تھی مطالعہ کے  
 وقت کتاب کے مشکل مقامات جو مجھ میں نہ آتے  
 تھے ان کے کھننے کے لیے ہر اتوار کو وہ گھوڑے پر سوار  
 ہو کر فتح پور سے آگرہ میں مولانا کے پاس آتے تھے  
 کئی برس تک بلا ناغہ ان کا یہی دستور رہا۔“ ۲۵

یہاں یہ وضاحت مناسب ہوگی کہ جب مولانا  
 نور الحسن کاندھلوی آگرہ کالج میں عربی کے پروفیسر تھے اس  
 وقت سرسید احمد مولانا سے غالباً عربی کی اعلیٰ درسیات میں  
 استفادہ کر رہے ہوں گے، مولانا کی توجہ اور سرسید احمد کی  
 لیاقت کا یہ اثر تھا کہ اسی زمانہ میں (یہ ظاہر مولانا نور الحسن  
 کاندھلوی کی کوشش سے) سرسید احمد اس کالج کے ممتحن  
 بنادیئے گئے تھے۔ ۲۶

غور طلب بات یہ ہے کہ سرسید مولانا نور الحسن  
 کاندھلوی سے کئی برس تک متواتر استفادہ کرتے رہے اس  
 کے بعد اسی تلمذ کی وجہ سے اس اعلیٰ درجہ کے کالج کے ممتحن  
 بھی بنادیئے گئے جو امتحانات میں بھی نگرانی کرتے رہے  
 اور متعلقہ درجات اور کلاسوں کے امتحانات کے پرچے بھی  
 سرسید احمد ہی بناتے ہوں گے، اس لیے یہ ممکن ہی نہیں کہ یہ  
 اعلیٰ استعداد اور لیاقت و قابلیت فتح پور سیکری سے دہلی آتے  
 آتے حالی کے الفاظ میں بالکل نیا منیسا پکا ایسی ختم اور  
 کالعدم ہوگئی ہو کہ دہلی آتے ہی تمام اسباق دوبارہ پڑھنے  
 اور درسیات کی تجدید کی ضرورت پیش آگئی ہو۔ سرسید جیسے  
 ذہین و فطین شخص سے یہ تو ممکن ہے کہ انھوں نے جو کتابیں  
 پڑھی تھیں یا فون ادب کی وہ تصانیف جو نصاب سے زائد  
 تھیں اپنی سرکاری مصروفیات و ملازمت کے باوجود بڑے  
 علما اور استادوں سے پڑھنے کا شوق رکھتے ہوں اور اس کے

جائے تو اس سفر کی واقفیت اور اس روایت کی صداقت پر کئی  
 شبہات ہیں۔ حالی اور سرسید احمد کے تذکرہ نگاروں کا اس  
 پر اتفاق ہے کہ سرسید احمد کا دوسرے رہنک میں تقرر ہوا لیکن  
 دونوں مرتبہ یہ تقرر اور سفر بالکل عارضی ملازمت پر وقتی  
 طریقہ سے ہوا تھا۔ ایک مرتبہ رہنک کے صدر امین خلاف  
 سرکاری تحقیقات کی وجہ سے ان کا کام سرسید احمد کو دے دیا  
 گیا۔ دوسری مرتبہ بھی کچھ اسی طرح کی بات ہوئی تھی اور  
 سرسید احمد کا ایک وقتی ضرورت سے رہنک جانا ہوا تھا۔  
 صدر امین کی ملازمت بھی بڑا عہدہ اور کثیر تنخواہ کی ملازمت  
 نہیں تھی کہ اس میں طلبہ کی ایک بڑی جماعت کے کھانے  
 اور دوسرے اخراجات کا موقع نکل آتا اور یوں بھی کسی  
 عارضی سفر کے وقت جس میں قیام کی مدت بہت کم ہو اور کسی  
 معطل و برطرف ملازم کے ناکارہ کام کو سنبھالنا بھی ہو،  
 درس و افادہ کے لیے وقت نکالنا آسان کام نہیں اگرچہ اس  
 میں شک نہیں کہ سرسید احمد بہت ہی عالی ہمت اور نہایت  
 مخفی انسان تھے، مگر پھر بھی بالکل عارضی ملازمت پر جاتے  
 وقت جس کی قیام کا وقت بھی بہت مختصر تھا اس قدر اہتمام اور  
 طلبہ کے بڑے قافلہ کو ساتھ لے کر جانا سمجھ میں نہیں آتا۔

یہاں راقم سطور یہ کہنے کی جرات کرتا ہے کہ حالی نے  
 کئی صحیح واقعات کو جان بوجھ کر چھپایا ہے اور بعض بے بنیاد  
 باتوں کو تاریخ بنانے کی کوشش کی ہے۔ یہ روایت بھی شاید  
 اسی سلسلہ کی ایک کڑی ہے۔ سرسید احمد نے مولانا نور الحسن  
 کاندھلوی سے باقاعدہ اور لمبے عرصہ تک پڑھا ہے، جس کا  
 سرسید احمد نے اپنی کتابوں میں کئی جگہ تشکر کے ساتھ ذکر اور  
 اعتراف کیا ہے۔ مگر حالی نے مولانا نور الحسن کاندھلوی سے  
 تلمذ و تعلیم کی تمام روایات اور شہادتوں بلکہ خود سرسید احمد کی  
 مطبوعہ تحریروں کو بھی نظر انداز کر کے ایک نئی ترتیب بنائی  
 ہے لیکن اس کوشش اور سرسید احمد کی تعلیم و تربیت میں مولانا  
 نور الحسن کی صحبت و اثرات کو پوری طرح فراموش اور نظر انداز

متقاضی ہے۔

حالی نے مولانا نوازش علی سے سرسید کے تلمذ کا دہلی کی جامع مسجد کے امام (سید محمد امیر) کے حوالے سے ذکر کیا ہے<sup>۱۸</sup> حالانکہ یہ بات ایسی نہیں تھی جس کے لیے حالی کو اتنی دور کے حوالہ کی ضرورت ہوتی۔ اگر مولانا نوازش علی سے سرسید کے تلمذ کی روایت درست ہے تو سرسید اور حالی کا اس حوالے سے ایک ذاتی تعلق ہونا چاہیے تھا، دونوں میں ایک دوسرے نہیں بلکہ بار بار اس کا ذکر آنا چاہیے تھا کہ وہ ایک استاد کے شاگرد اور ایک سلسلہ علم کے وابستہ ہیں۔

حالی کی سرسید احمد سے تقریباً ۳۰ سال تک ملاقات، روابط اور خط و کتابت رہی۔ حالی کو سرسید احمد کی تعلیمی تحریک اور ان کی ذاتی زندگی سے دلچسپی تھی، حالی کے علی گڑھ کے سفر ہوتے رہتے تھے۔ دوسرے مقامات پر بھی سرسید سے ملاقاتیں رہتی ہوں گی، لیکن حیرت ہے کہ ۳۰ سالہ طویل ملاقات و روابط میں کبھی ایک مرتبہ بھی اس کا تذکرہ نہیں آیا کہ سرسید احمد مولانا نوازش علی کے بھی شاگرد ہیں اور حالی نے بھی معلوم نہیں کس وجہ سے یہ کہنا بھی مناسب نہ سمجھا کہ وہ بھی مولانا کے فیض کرم کے جرعہ نوش ہیں۔

اس دور میں اپنے استادوں کا جو احترام تھا اور دہلی کی تمام علمی ادبی اور خاندانی محفلوں میں ۱۸۵۷ء سے پہلے کی دہلی اور اس کے احوال و واقعات کا جو چرچہ رہتا تھا خصوصاً سرسید احمد کو قدیم دہلی اور اپنے استادوں سے جو محبت و عقیدت تھی، کیا اس نے کبھی سرسید کو آمادہ نہیں کیا ہوگا کہ وہ اپنی ذاتی مجلسوں میں مولانا نوازش علی کی نوازشات و عنایات کا ذکر کرتے، اور حالی جو خود بھی مولانا نوازش علی کے شاگرد تھے اس تذکرہ سے بے قرار نہ ہو جاتے اور دونوں اپنے زمانہ تعلیم کی یادوں میں نہ کھو جاتے۔ اپنے استاد محترم کے کمالات، محبت و شفقت ان کے طریقہ تعلیم، ان کی صحبت، علمی محفلوں اور اس کے اور پہلوؤں کا ذکر نہ کرتے۔

لیے نظام المذاہبات بنا رکھا ہو، لیکن علمی تصنیفی خدمات میں مشغولیت آگرہ کالج میں امتحان کے لیے انتخاب اور اعلیٰ ترین علماء اور اہل کمال سے ہر وقت رابطوں اور تعلقات کیے ہوئے وہ ابتدائی درسیات تک سے ناواقف ہو گئے ہوں، کیسے ہو سکتا ہے؟ سرسید احمد کے نظریات یا تعلیمی تحریک سے کسی کو اتفاق ہو یا اختلاف لیکن اس پر سب کا اتفاق ہے کہ سرسید احمد نہایت عالی دماغ شخص تھے، ایسا سلسلہ عالی دماغ شخص نوعمری میں پڑھی ہوئی درسی کتابوں کو بھول جاتا ہو اور ان کا بار بار اعادہ اور تکرار کرتا رہتا ہو، قابل قبول معلوم نہیں ہوتا۔

یہاں یہ بات بھی لائق توجہ اور قابل ذکر ہے کہ سرسید احمد کا ذوق و مزاج یہ ہے کہ وہ اپنے بزرگوں استادوں اور محسنین کا بار بار ذکر کرتے ہیں جس میں تشکر و ممنونیت کا احساس صاف جھلکتا ہے، وہ جب کسی ایسے شیخ عالم یا طبیب وغیرہ کا تذکرہ کرتے ہیں جس کی ان پر شفقت و عنایت کی نگاہ تھی، ان سے خاص روابط تھے، مگر یہ تعلقات تھے، ان سے دوستی یا مراسم تھے، ان سے کچھ پڑھا تھا تو سرسید احمد اس کا اہتمام سے ذکر کرتے ہیں۔ سرسید احمد کے مکتوبات و تحریرات کے علاوہ آثار الصنادید میں اس کا التزام ہے، آثار الصنادید میں بیس سے زائد ایسے اصحاب کا ذکر ہے جس میں ذاتی واقفیت کا ذکر اور کلمات تشکر و اعتراف درج ہیں، مگر مولانا نوازش علی کے تعارف میں ایسا کوئی لفظ موجود نہیں جس سے یہ تاثر ملتا ہو کہ سرسید کی مولانا سے بھی خاص واقفیت یا روابط تھے۔ تعلیم و تلمذ کا تو اشارہ تک نہیں۔ اگرچہ یہاں یہ کہا جاسکتا ہے کہ حالی نے سرسید احمد کے سفر ہنگ کے وقت مولانا کی سرسید کی رفاقت اور اس سفر میں تعلیم و استفادہ کی بات کی ہے لیکن حالی کی اطلاع اگر صحیح ہے تو مولانا نوازش علی سرسید احمد کی رہنمائی کے پہلے سفر میں سرسید کے ساتھ گئے ہوں گے۔ تاہم مولانا نوازش علی سے سرسید کے تلمذ کی روایت مشتبہ اور مزید معلومات کی



مولانا کے ایک مشہور شاگرد الطاف حسین حالی اور  
حالی کا مولانا کے متعلق ناقابل فہم رویہ:

مولانا نوازش علی نے دہلی میں کم سے کم چودہ چدرہ سال تک پڑھایا ہے۔ جس میں اس زمانہ کے علماء کے مزاج و معمول کے مطابق ادنیٰ نے اعلیٰ ترین تک تمام کتابیں اور درسیات شامل رہتی تھیں۔ ہر ایک طالب علم کو اس کی لیاقت اور علمی صلاحیت کے مطابق چھوٹی بڑی ادنیٰ سے اعلیٰ تک کتابیں پڑھانی جاتی تھیں، اس بڑے اور گونا گوں قسم کے حلقہٴ درس میں کس زمانہ میں کس قدر طالب علم مولانا سے پڑھتے رہے، مولانا کے تمام شاگردوں کی کیا تعداد یا اندازہ ہے اور بعد کے دور کے مشاہیر اور ممتاز اصحاب میں سے کس کس نے مولانا سے پڑھا تھا اس کا کوئی اجمالی اشارہ بھی میرے علم و دسترس میں نہیں ہے، لیکن مولانا سے تعلیم پا کر جو اصحاب علمی افتخار پر نمایاں ہوئے اور درجہٴ کمال تک پہنچے اور برصغیر کی علمی تصنیف دنیا میں ان کا بہت شہرہ اور امتیاز ہے ان میں ایک قابل ذکر نام حالی کا بھی ہے۔

الطاف حسین حالی (ولادت ۱۲۵۳ھ/ ۱۸۳۳ء) نے فارسی کی چند کتابیں اور عربی صرف و نحو پانی پت میں پڑھی تھیں۔ مزید تعلیم کے شوق میں گھر والوں سے چھپ کر دہلی آ گئے، دہلی پہنچ کر مولانا نوازش علی کے حلقہٴ تلمذ میں داخل ہوئے۔ مولانا نے صرف و نحو اور منطق فلسفہ کی متوسط سے اعلیٰ کتابوں تک پڑھا۔ مولانا سے تعلیم و استفادہ ڈیڑھ سال جاری رہا یعنی حالی ڈیڑھ سال مولانا کی خدمت میں حاضر رہے۔ ۱۸۵۵ء میں پانی پت واپس آ گئے تھے۔

اگرچہ حالی نے اس کی صراحت نہیں کی لیکن قرین قیاس ہے کہ حالی مدرسہ حسین بخش میں یا مولانا کی مسجد میں رہتے ہوں گے اور ان کے کھانے کپڑے وغیرہ کا انتظام بھی مولانا ہی فرماتے ہوں گے، لیکن حالی کی احسان فراموشی

یہ ایک عام بات پرانا معمول اور روایت ہے کہ ایسے اصحاب جو کسی ایک استاد یا تعلیم گاہ سے وابستہ رہے ہوں جب کبھی ملتے ہیں تو اپنی تعلیم گاہ، خاص استادوں ان کے اخلاق صفات اور ان کے اپنی ذات پر خاص احسانات و اثرات کا تذکرہ ضرور کرتے ہیں، بلکہ اکثر یہی عنوان ان کی گفتگو کا خاص موضوع ہوتا ہے۔ کیا سرسید احمد نے ۳۰ سال کے لمبے عرصہ میں ایک مرتبہ بھی اپنے استادوں کو یاد نہ کیا ہوگا۔ سرسید احمد جب کبھی اپنی ملازمت کے سلسلوں میں سیر و سفر کا ذکر کرتے ہوں گے کیا اس میں پرچک کے سفر اور اس میں مولانا نوازش علی کی رفاقت کا ذکر نہ آیا ہوگا۔ اگر یہ سب نہیں ہوا جیسا کہ حالی کی تحریر سے واضح ہے تو اس سے یہی نتیجہ اخذ کیا جاسکتا ہے کہ سرسید کا مولانا نوازش علی سے تلمذ کا رشتہ نہیں تھا۔

یہ بات بھی حیرت انگیز ہے کہ حالی نے حیات جاوید میں مولانا نوازش علی کا اس طرح ذکر کیا ہے جیسے حالی ان سے ناواقف ہوں۔ حالی نے مولانا کا صرف یہ تعارف کرایا ہے کہ وہ دہلی کے ایک واعظ تھے۔<sup>۱۹</sup> یعنی حالی ان کے مقام و مرتبہ اور احوال و کمالات سے واقف نہیں تھے حالانکہ مولانا نوازش علی وہ شخص تھے جن کی خدمت میں حالی نے ڈیڑھ سال گزارے تھے۔ جب حالی اپنے محترم استاد اور مربی کے ساتھ یہ معاملہ کر رہے تھے، معلوم نہیں ان کا ضمیر کیا کہتا ہوگا۔ اس میں کوئی کھٹک جبین پیدا ہوئی تھی یا نہیں۔ کیا اس وقت حالی کو یاد نہیں آیا ہوگا کہ مولانا نوازش علی دہلی کے ایک معروف عالم اور مدرس تھے اور وہی میرے استاد اور مربی بھی ہیں۔ ان ہی کی صحبت کا فیضان ہے کہ میرا اہل علم میں شمار ہے۔ مولانا ہی مجھے علم کے راستہ پر ڈالنے والے ہیں۔ اگر حالی نے اپنے خود نوشت حالات میں مولانا نوازش علی صاحب کا ذکر نہ کیا ہوتا تو شاید کسی کو معلوم بھی نہ ہوتا کہ مولانا نوازش علی حالی کے استاد تھے۔

مدرسہ سے وحشت ہو گئی تھی یا یہ احساس کمتری تھا جس نے نہ اس مدرسہ سے مناسبت و محبت ہونے دی جس میں حالی رہتے اور پڑھتے تھے اور نہ دہلی کالج جانے دیا جو اس وقت دہلی کا ایک اعلیٰ درجہ کا مدرسہ اور مشہور درس گاہ تھی۔ ممکن ہے کہ یہ سب حالی کے طبیعت کی کسی اندرونی گرہ یا گھریلو مسئلہ کی وجہ سے ہو جو دہلی میں رہتے ہوئے بھی حالی کے حواس پر مسلط رہا۔ حالی کی یہ سطریں پڑھتے ہوئے ڈاکٹر شجاعت علی سندیلوی کا وہ تاثر اور تبصرہ یاد آ جاتا ہے جو انھوں نے مطالعہ حالی میں لکھا ہے کہ:

”ان کے مختصر دیوان کو دیکھ کر (خواجہ میر) درد کے دیوان کی یاد آتی ہے اعتدال و اختصار، لیا داپن دونوں کے یہاں ہے لیکن درد کے یہاں انسان اور دیوتا کا ایسا امتیاز ملتا ہے، درد کے یہاں انسانیت میں روحانیت کی ایسی جھلک ملتی ہے جو حالی کے یہاں مفقود ہے۔ حالی کا رُکڑا کاپن نہیں ہے۔ حالی کا پاکیزہ اور پاکیزہ سے زیادہ مہذب معیار عشق، نہ اس معیاری نیکی کا پتا دیتا ہے ان کی اس سپردگی اور خلوص کا، نہ اس طہارت قلب کا جس کا آئینہ دار درد کا کلام ہے۔ حالی کی شخصیت و شعور کے ہیر یاٹن (Core) میں کوئی سخت حصہ یا عنصر تھا جو صل ہونے سے رہ گیا تھا۔“ ۳۲

سندیلوی نے یہ بھی لکھا ہے کہ حالی کا:

”(حالی کا) کھل کے نہ بول سکتا اس امر کی چغلی

کھاتا ہے کہ دل میں چور ہے۔“ ۳۳

حالی کی تصریحات کے مطابق مولانا نوازش علی، سرسید اور حالی دونوں کے استاد تھے۔ حالی ان کی خدمت و صحبت میں متواتر ڈیڑھ سال رہے اور ان سے مسلسل استفادہ کیا۔ حالی جب مولانا کی خدمت میں رہتے تھے اس وقت انھوں نے مولانا کے نئے پرانے شاگردوں سے

اور کمال ناقد روانی دیکھیے کہ وہ استاد محترم کے لیے عقیدت و محبت کے الفاظ ان کی مجالس درس کے فیضان اور تعلیم و صحبت سے حاصل فوائد و کمالات کے احسانات کے تشکر اور ممنونیت کے جذبات و احساسات سے بالکل عاری اور یکسر آزاد ہو کر مولانا کا اس طرح ذکر کرتے ہیں جیسے حالی کی بعض جدید علوم سے ناواقفیت، دہلی کالج میں نہ پڑھنے اور متوقع ترقیات حاصل نہ ہونے کی ذمہ داری مولانا نوازش علی پر آتی ہو۔ حالی کے الفاظ ملاحظہ ہوں:

”دہلی پہنچ کر جس مدرسہ میں مجھ کو شب و روز رہنا پڑا وہاں سب مدرس و طلبا کالج کے تعلیم یافتہ لوگوں کو محض جاہل سمجھتے تھے۔ غرض کہ بھول کر بھی انگریزی تعلیم کا خیال دل میں نہ گزرا تھا، ڈیڑھ برس دہلی میں رہنا ہوا اس عرصہ میں کبھی کالج کو جا کر آنکھ سے دیکھا تک نہیں۔“ ۳۴

اگر حالی دہلی قیام کے ڈیڑھ سال کے خاصے لمبے عرصہ میں کبھی دہلی کالج نہیں گئے تو اس میں مولانا نوازش علی یا ان کے مدرسہ کے طلباء کی کیا خطا ہے۔ حالی اگر مولانا نوازش علی کی مسجد (کوچہ چیلان یا مدرسہ حسین بخش) سے مرزا غالب کی رہائش گاہ (کلی قاسم جان، بلی ماران) تک جاسکتے تھے اتنے تو وہ تقریباً اسی قدر اور مسافت طے کر کے بلی ماران سے دہلی کالج (کشمیری گیٹ) بھی جاسکتے تھے۔ دہلی کالج، مدرسہ مولانا نوازش علی یا غالب کی رہائش گاہ سے ایسا دور نہیں تھا کہ وہاں جانے میں پریشانی ہوتی۔ دہلی کالج کے اکثر طالب علم پرانی دہلی کے محلوں سے تعلق رکھتے تھے وہ سب روزانہ کالج آتے جاتے تھے۔ ان کے ساتھ کالج جانے میں کیا رکاوٹ تھی، کس نے منع کیا تھا۔

ایسا معلوم ہوتا ہے کہ اس وقت حالی کو دہلی کالج، وہاں کے استادوں، شاگردوں، طلباء اور وہاں زیر تعلیم مضامین سے بھی کچھ مناسبت نہیں تھی یا ان کتابوں اور



جو کچھ حاصل کیا تھا اس کی من و عن داستان سنا تے لیکن نہایت تعجب اور نہایت افسوس ہوتا ہے کہ حالی نے اس اہم شخصیت کو پوری طرح اور جان بوجھ کر نظر انداز کیا ہے بلکہ وہ مولانا کا اس طرح ذکر کرتے ہیں جس سے مولانا اور ان کے حلقہٴ درس کی تنقیص ہوتی ہے۔ مولانا نوازش علی کے کمال، دینداری اور پوری زندگی کی دینی علمی خدمات پر معاصرین کی تحریریں اور دوسرے ذرائع شہادت دے رہے ہیں لیکن جو شاگرد مرتبہ کمال پر پہنچنے کے دعوے کے باوجود اپنے مخلص اور کامل الفن استادوں کی اس طرح توہین و تنقیص کرے اس کو کیا کہا جائے۔ یقیناً اس کے متعلق اچھی رائے نہیں دی جاسکتی۔

یہاں یہ بات بھی قابل ذکر ہے کہ حالی کا مولانا نوازش علی سے صرف تعلیم و استفادہ کا ہی رابطہ نہیں تھا بلکہ حالی نے مولانا کو اپنا مربی بھی تسلیم کر رکھا تھا۔ اس زمانہ میں حالی جو کچھ لکھتے پڑھتے تھے اس کو مولانا کے ملاحظہ کے لیے پیش کرتے تھے اور اس کے متعلق مولانا کی جو رائے یا مشورہ ہوتا اس پر عمل کرتے تھے۔ اسی زمانہ تعلیم میں حالی نے اپنی ایک مختصر تالیف جس میں وہابی علماء کی تائید کی گئی تھی مولانا نوازش علی کی خدمت میں پیش کی۔ مولانا نے اس تالیف اور مرتب کی لیاقت کی تعریف کی مگر اس کے عام ہونے کو پسند نہیں کیا۔ مولانا کی اس رائے یا مشورہ کی تعمیل میں حالی نے اپنی اس کتاب کو ضائع کر دیا تھا۔ پروفیسر ظلیق احمد ظفاری نے اس کا ذکر کرتے ہوئے لکھا ہے کہ:

”قدر سے دو تین سال قبل زمانہ طالب علمی میں حالی نے دہلی میں ایک رسالہ نواب صدیق حسن خاں کی تائید میں لکھا تھا، ان کے استاد نے جو مشہور خفی عالم تھے اور حسین بخش کے مدرسہ میں پڑھاتے تھے کہا کہ یہ رسالہ نہایت لیاقت سے لکھا گیا تھا مگر ایک وہابی مولوی کی تائید تھی اس لیے

مولانا کے متعلق بہت کچھ سنا ہوگا۔ مولانا کی تعلیم اور استادوں کی تفصیلات سامنے آتی ہوں گی۔ جس کا اس زمانہ میں بہت اہتمام رہتا تھا۔ مولانا کے زمانہ تعلیم کی سرگذشت اس مقصد کے لیے وطن سے دہلی یا اور مقامات کے سفر اور ان کے استادوں اور ان سے متعلقات کا ذکر اور پڑھانے کے زمانے کے متعدد واقعات بھی طلبہ کی زبانوں پر رہتے ہوں گے اور مولانا کا دہلی کے علما اور علمی مجلسوں میں جو مقام و مرتبہ تھا اس کا بھی ذکر و تذکرہ رہتا ہوگا۔

حالی علم و صلاحیت سے محروم اور حافظہ و لیاقت کے کمزور نہیں تھے کہ ان کو ان باتوں کی طرف کچھ توجہ نہ ہوتی ہو یا یہ باتیں ان کے ذہن و یادداشت سے محو ہو گئی ہوں۔ ایسا محسوس ہوتا ہے کہ حالی نے یہ سب جان بوجھ کر کیا ہے۔ غالباً حالی کو اپنے مستقبل کے متعلق کچھ ایسی امیدیں تھیں جن کا تصور یا نواب حالی کے ذہن پر لمبے عرصہ تک چھایا رہا۔ مگر وہ توقعات پوری نہیں ہوئیں تو حالی نے اس کا غصہ مولانا نوازش علی اور ان کے طریقہ تعلیم پر نکالا ہے۔

حیات جاوید لکھتے وقت اس کا موقع اور پوری گنجائش تھی کہ حالی مولانا نوازش علی کے احوال و کمالات اور علمی تعلیمی اثرات کا تفصیل سے ذکر کرتے۔ مولانا نوازش علی اس دور میں دہلی کے علمی حلقوں میں جو مقام بنالیا تھا اور مولانا سے جو تعلیمی فیضان جاری تھا اس کے تمام پہلوؤں کو روشنی میں لاتے۔ حالی کا دینی اخلاقی فرض اور بڑی علمی ذمہ داری تھی کہ وہ اپنے اس بڑے استاد کے مفصل حالات لکھتے۔ مولانا کے شب و روز کی دیدہ و شنیدہ روداد قلم بند کرتے۔ مولانا نوازش علی کے استادوں اور شاگردوں کا جو تذکرہ دیکھا اور سنا تھا اس کی تفصیل ذکر کرتے۔ مولانا کے پاس کن اصحاب و علما کا آنا جانا ہے ان کی نشاندہی کرتے، مولانا جن علما سے خاص روابط رکھتے تھے ان کا تعارف لکھتے اور خود حالی نے مولانا کے فیض صحبت سے

عبدالقادر رام پوری کی آپ بیتی (یا سفر نامہ) وقائع عبدالقادر فانی ہے، مگر وہاں اس اطلاع کا حوالہ دینے میں کہو ہوا۔ عبدالقادر رامپوری اور احمد علی شوق مولانا نواز علی رام پوری کے نام سے جس عالم کا تذکرہ کرتے ہیں وہ دوسرے شخص ہیں۔ ان کا مولانا نواز علی دہلوی سے کچھ نسبت اور رابطہ و تعلق نہیں۔ اس کی تصدیق خود عبدالقادر چیف کی تحریر سے ہو رہی ہے۔ عبدالقادر رامپوری نے لکھا ہے کہ:

” (مولوی نواز علی) علم فراغت میں شہرہ آفاق تھے اس فن میں ایک رسالہ منظوم بزبان فارسی ان کی یادگار ہے۔“ ۳۵

اس سے صاف واضح ہے کہ وہ مولانا نواز علی جو شہرہ آفاق تھے اور فراغت پر ایک رسالہ ان کی یادگار ہے، وقائع عبدالقادر کی تالیف ۱۲۳۶ھ-۱۲۳۵ھ (۱۸۳۱ء) سے برسوں پہلے انتقال کر چکے تھے۔ مولانا نواز علی دہلوی اس وقت نوجوان تھے، دہلی میں پڑھ رہے تھے اور بہت ممکن ہے کہ مولانا نواز علی دہلوی مولانا رامپوری کے زمانہ حیات میں پیدا بھی نہ ہوئے ہوں۔ اس لیے مولانا نواز علی رام پوری اور مولانا نواز علی دہلوی کو ایک سمجھنا درست نہیں۔

☆☆☆

#### مصادر و مراجع

۱۔ ملاحظہ ہو حاشیہ مقالات سرسید، مرتبہ: شیخ اسماعیل پانی پتی، جلد: ۱۶، صفحہ: ۳۵۳ (لاہور، ۱۹۶۵ء) اس اطلاع کی ۱۸۵۷ء کی جنگ کے درمیان دہلی میں موجود انگریزوں کے ایک مخبر گوری شکر کی تحریر سے تصدیق ہو رہی ہے گوری شکر نے جو مولانا کا معاشرہ تھا، اور بہ ظاہر مولانا کو ذاتی طور پر جانتا بھی تھا، یہی لکھا ہے کہ:

”تھائیر کے ایک گاؤں ہبری کا باشندہ“

اس گھر کو آگ لگ گئی.....

مرتبہ: عاشور کاظمی، و سلیم قریشی صاحبان، دہلی، ۱۹۹۳ء، صفحہ: ۱۸۷۔ دوسرے ایڈیشن میں ”اس گھر کو آگ لگ گئی.....“ کا نام بدل کر ”تداروں کے خطوط“ کر دیا ہے۔

آثار الحسن دید، الف: باب چہارم، (طبع اول، دہلی، ۱۲۶۳ھ، ۱۸۴۷ء)، صفحہ: ۳۱۔ ب: مرتبہ: ڈاکٹر خلیق انجم،

جلد: دوم، صفحہ: ۸۷، (دہلی، ۱۹۹۲ء)

چاک کر دیا گیا۔“ ۳۴

میرا خیال یہ ہے کہ چون کہ مولانا نواز علی صاحب کا دہلی کے مشہور علما اور واعظوں میں شمار تھا اور وہ ۱۸۵۷ء میں تحریک آزادی میں سرگرم رہے اس میں مجاہدانہ قائدانہ شریک ہوئے جس کے نتیجہ میں ہندوستان سے ترک وطن کر کے حجاز حاضر ہوئے، یہ جرم ایسا نہیں تھا جس کو مغربی استعمار کے نمائندے اور دہلی کے انگریز افسران بھلا سکتے اور معاف کر دیتے، اس لیے حالی مولانا کے تذکرہ میں احتیاط کرتے ہیں اور یہ ظاہر کرنا نہیں چاہتے ہیں کہ میرا مولانا سے ایسا قریبی نیاز مندانہ رابطہ رہا اور میری تعلیم و تربیت اور علمی صلاحیت کی ترقی میں مولانا کا خاص حصہ ہے، یہی کمزوری ہے جس کی وجہ سے وہ مولانا کو تقریباً نظر انداز کرتے ہیں:

مولانا نواز علی دہلوی اور مولانا نواز علی رامپوری دو علیحدہ شخص ہیں:

مولانا نواز علی دہلوی کے تعارف میں بعض اہل علم نے یہ بھی لکھ دیا ہے کہ مولانا رام پور میں بھی رہے تھے اور ان کے فراغت (میراث) کے موضوع پر فارسی میں ایک مختصر تالیف یا رسالہ بھی تھا۔ یہ اطلاع عموماً تذکرہ کلامان رام پور سے لی گئی ہے۔ کلامان رام پور کا مآخذ مولانا



- ۳ آثار الصنادید، مرتبہ: خلیق انجم، جلد: دوم، صفحہ: ۲۷۸، (دہلی، ۱۹۹۲ء)
- ۴ حالات مولانا محمد قاسم، مؤلف: مولانا محمد یعقوب نانوتوی، مرتبہ: نور الحسن راشد کاندھلوی، (مشمولہ: قاسم العلوم حضرت مولانا محمد قاسم نانوتوی احوال و آثار باقیات و متعلقات، صفحہ: ۱۷۹، (کاندھلہ: ۱۳۳۱ھ-۲۰۰۰ء)
- ۵ مدرسہ حسین بخش، ۱۲۶۸ھ (۱۸۵۲ء) میں قائم ہوا تھا، مدرسہ کی پیشانی پر اس کا تاریخی نام "دارالہدی والوعظ" کندہ ہے۔ جس سے ۱۲۶۸ھ نکلتا ہے۔ اس لیے یہ اطلاع صحیح نہیں کہ اس مدرسہ سے مولانا مملوک اعلیٰ بھی وابستہ رہے ہیں، یا حضرت مولانا نے اس میں پڑھایا ہے۔ اس مدرسہ کے قیام سے ایک سال پہلے مولانا کی وفات ہو گئی تھی۔
- ۶ خاتمۃ الطبع، سنن ابوداؤد، صفحہ: ۲۶۳، (مطبوعہ دہلی، ۱۲۷۳ھ) اس نسخہ کا تعارف آئندہ مضمون میں آ رہا ہے۔
- ۷ آثار الصنادید (طبع اول) (باب چہارم، صفحہ: ۱۳۱، (ب) مرتبہ: خلیق انجم، جلد: دوم، صفحہ: ۱۱۸)
- ۸ حالی کی کہانی حالی کی زبانی، مطبوعہ ماہنامہ معارف اعظم گڑھ۔ جلد: ۱۹، شمارہ: ۵، مئی ۱۹۲۷ء
- ۹ بڑوٹ گوری شکر مخبر، اس گھر کو آگ لگ گئی، (دہلی)
- ۱۰ سید محمد دہلوی مخدوم جہانیاں جہاں گشت سید جلال بخاری کی اولاد میں مشہور اور معزز بزرگ گزرے ۱۸۲۸ء میں دہلی میں پیدا ہوئے خاندانی روایت کے مطابق والد کی وفات کے بعد جامع مسجد دہلی کے امام مقرر ہوئے۔ ۷۱ برس کی عمر میں ۱۱ اگست ۱۸۹۹ء کو دہلی میں انتقال ہوا۔ شاہ ولی اللہ کے خاندانی مدفن مہندیان میں دفن کیے گئے۔ مستقلاً از تعارف بر مکتوبات سرسید بنام مولانا سید محمد مکتوبات سرسید مرتبہ: شیخ اسماعیل پانی پتی، جلد: ۲، صفحہ: ۳، (لاہور: ۱۹۸۵ء)
- ۱۱ حیات جاوید، جلد: دوم، صفحہ: ۳۰۸، (دہلی: ۱۹۳۹ء)
- ۱۲ حیات جاوید، جلد: دوم، صفحہ: ۳۳۰، (دہلی: ۱۹۳۹ء)
- ۱۳ اس فتوے کی نقل اخبار الظفر دہلی نے چھاپی تھی اس کا ٹکس عبدالرزاق قریشی کی کتاب نوئے آزادی (بہمنی ۱۹۵۷ء) میں شامل ہے۔ صفحہ: ۹-۸
- ۱۴ اس گھر کو آگ لگ گئی..... صفحہ: ۱۸۷، (دہلی: ۱۹۹۳ء)
- ۱۵ روزنامہ ایچ ایم غدر، دہلی (قلمی) نقل آفتاب عالمstab آگرہ۔ خدا بخش اور نیشنل پبلک لائبریری، پٹنہ۔ مذکورہ بالا اقتباس مولانا فیصل احمد صاحب بھٹکی ندوی کے تعاون سے حاصل ہوا۔ شکریہ۔
- ۱۶ الف: ابقاء الحسن (آپ بیتی نواب صدیق حسن خاں) تسہیل از مولانا خالد سیف، صفحہ: ۳۶، (لاہور، ۱۴۰۷ھ-۱۹۸۶ء)
- ب: الروض الغصیب من تزکیۃ القلب المہیب، تالیف: نواب صدیق حسن خاں، صفحہ: ۱۶۳، (مطبع مفید عام اکبر آباد، آگرہ، ۱۲۹۸ھ)
- ۱۷ الروض المصنوع فی تراجم علماء شرح الصدور، صفحہ: ۲۲۲ (مطبع مفید عام، اکبر آباد، آگرہ، ۱۳۰۷ھ)
- ۱۸-۱۹ خاتمۃ الطبع سنن ابوداؤد، مطبع قادری، دہلی، شعبان ۱۲۷۳ھ (اپریل، مئی ۱۸۵۶ء)
- ۲۰-۲۱ خاتمۃ الطبع سنن ابوداؤد، مطبع قادری، دہلی، شعبان ۱۲۷۳ھ (اپریل، مئی ۱۸۵۶ء)

- ۲۲ حیات جاوید، مولانا الطاف حسین حالی، جلد: دوم، صفحہ: ۴۰۸، (دہلی: ۱۹۳۹ء)
- ۲۳ حیات جاوید، مولانا الطاف حسین حالی، جلد: دوم، صفحہ: ۴۵۰، (دہلی: ۱۹۳۹ء)
- ۲۴ حیات جاوید، مولانا الطاف حسین حالی، جلد: دوم، صفحہ: ۴۵، (دہلی: ۱۹۳۹ء)
- ۲۵ حیات جاوید، مولانا الطاف حسین حالی، صفحہ: ۴۰۴، (دہلی: ۱۹۳۹ء)
- ۲۶ سرسید احمد خاں فکر اسلامی کی تعبیر نو، تالیف: سی، ڈبلیو، ٹرول، مترجمین: قاضی افضل حسین، محمد اکرام چغتائی، صفحہ: ۸۶، لاہور، ۱۹۹۸ء
- ۲۷ حیات جاوید، مولانا الطاف حسین حالی، حصہ اول، صفحہ: ۴۸، (دہلی: ۱۹۳۹ء)
- ۲۸ حیات جاوید، مولانا الطاف حسین حالی، حصہ دوم، صفحہ: ۴۰۸-۴۵۱، (انجمن ترقی اردو، دہلی: ۱۹۳۹ء)
- ۲۹ حیات جاوید، مولانا الطاف حسین حالی، حصہ اول، صفحہ: ۴۶، (دہلی: ۱۹۳۹ء)
- ۳۰ حالی کی کہانی خود ان کی زبانی۔ حالی کے یہ خودنوشت حالات حالی کے قلم سے نواب عماد الملک بلگرامی کی وفات کے بعد ان کے کتب خانہ میں ملے تھے جو پہلی مرتبہ ماہنامہ معارف اعظم گڑھ، جلد: ۱۹، شمارہ: ۵ (مئی ۱۹۲۷ء) میں چھپے تھے۔ بعد میں حالی پر لکھی گئی کئی کتابوں اور خاص نمبروں میں بھی شائع ہوئے۔ معارف کا اصل شمارہ راقم کے سامنے ہے۔
- ۳۱ حالی نے لکھا ہے کہ ”جس زمانہ میں میرا دہلی جانا ہوا مرزا غالب کی خدمت میں اکثر جانے کا اتفاق ہوتا تھا“۔ حالی کی کہانی خود ان کی زبانی، ”نیز ملاحظہ ہو، یادگار غالب۔ حالی۔
- ۳۲ مطالعہ حالی، ڈاکٹر شجاعت علی سندیلوی، صفحہ: ۶۷، (لکھنؤ ۱۹۵۶ء)
- ۳۳ مطالعہ حالی، ڈاکٹر شجاعت علی سندیلوی، صفحہ: ۶۹، (لکھنؤ ۱۹۵۶ء)
- ۳۴ سہ ماہی فکر و نظر، حالی نمبر، صفحہ: ۱۲۱، (علی گڑھ، اکتوبر ۱۹۹۱ء)
- ۳۵ وقائع عبدالقادر خانی، سحواشی محمد ایوب قادری، حصہ اول، صفحہ: ۷۸، (کراچی: طبع دوم، ۱۹۷۰ء)



# تہذیب الاخلاق


دسمبر ۲۰۰۴ء



2004

آداب تہذیب الاخلاق و نشاۃ، علی گڑھ مسلم یونیورسٹی علی گڑھ

10%



بانی  
سر سید احمد خاں

مدیر  
پروفیسر ابوالکلام قاسمی

نائب مدیر:  
احمد مجتبیٰ قریشی

شریک مدیر:  
ڈاکٹر قمر الہدیٰ فریدی

۸۰/= روپے	۱۵\$ امریکی ڈالر	۱۰۰/= روپے	۳۰\$ امریکی ڈالر	۱۰/= روپے	۳۰\$ امریکی ڈالر	۱۰۰۰/= روپے	۳۰۰\$ امریکی ڈالر
زرسالانہ طلبا	بیرونی ممالک (عام ڈاک)	بیرونی ممالک (عام ڈاک)	لائف ممبرشپ (بیرون ملک)	بیرون ملک (عوامی ڈاک)	لائف ممبرشپ (بیرون ملک)	لائف ممبرشپ (بیرون ملک)	لائف ممبرشپ (بیرون ملک)

ترسیل زر کا پتہ

ایڈیٹر تہذیب الاخلاق و نشانت

۱۔ شبلی روڈ، علی گڑھ مسلم یونیورسٹی، علی گڑھ۔ یو پی (انڈیا) ۲۰۲۰۰۲۔ فون: ۲۷۰۳۰۲۷ (۰۵۷۱)



## ترتیب

مسلمانوں کو ریزرویشن کا حق تاریخی پس ماندگی اور

- |    |                           |   |
|----|---------------------------|---|
| ۳  | پروفیسر اقبال احمد انصاری | امتیازی سلوک دونوں بنیادوں پر               |
| ۷  | پروفیسر افتخار عالم خاں   | سرسید: درون خانہ (قسط: ۸)                   |
| ۱۶ | پروفیسر اطہر صدیقی        | مشرق سے ہو بیزار نہ مغرب سے حذر کر (قسط: ۱) |

دہلی کے ایک نامور عالم اور استاد اور تخریک ۱۸۵۷ کے

- |    |                         |  |
|----|-------------------------|--|
| ۳۳ | نور الحسن راشد کاندھلوی | ایک مجاہد مولانا نواز علی دہلوی مہاجر کی |
|----|-------------------------|--|

آہ! پروفیسر جگن ناتھ آزاد صاحب رام پرکاش کپور

۴۷ کچھ بڑی بات تھی ہوتے جو مسلمان بھی ایک ڈاکٹر محمد سعود عالم قاسمی

۵۱ اردو زبان و ادب کے فروغ میں اجمل خاں طبیب کالج علی گڑھ کا حصہ ڈاکٹر اقبال احمد قاسمی

۵۵ پرندے، ان کی خصوصیات اور افادیت (قسط: ۱۳) ڈاکٹر سالم علی

ترجمہ و تفسیر: پروفیسر حافظ شائق احمد یحییٰ

۶۱ اسلام میں بچوں کی تربیت کا مسئلہ محمد اویس صدیقی نانوتوی

سرفراز

ترتیب

سورق

(تہذیب الاخلاق کے مضامین میں جن خیالات کا اظہار کیا جاتا ہے ضروری نہیں کہ علی گڑھ مسلم یونیورسٹی ان سے متفق ہو)

ایڈیٹر پبلشر پروفیسر ابوالکلام قاسمی نے علی گڑھ مسلم یونیورسٹی پریس کے توسط سے چھپوا کر ادارہ تہذیب الاخلاق و نشانت

علی گڑھ مسلم یونیورسٹی علی گڑھ سے شائع کیا۔